



राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, बोरवार, 20 मार्च, 1997/29 फाल्गुन, 1918

हिमाचल प्रदेश सरकार

कार्यालय उपायुक्त, कांगड़ा स्थित धर्मशाला

कार्यालय आदेश

धर्मशाला-176215, 29 जनवरी, 1997

संख्या पंच-के० जी० आर०-4479-4487.—यह कि श्री कुलदीप कुमार प्रधान, ग्राम पंचायत बरवाला, विकास खण्ड नगरोटा बगवां के विरुद्ध अधीक्षक पुलिस प्रवर्तन उत्तरी खण्ड, धर्मशाला में शिकायत पत्र प्राप्त हुआ था। पुलिस अधीक्षक प्रवर्तन ने अधि० संख्या 16/90, दिनांक 23-3-96 धारा 420, 120 बी भारतीय दण्ड संहिता के अन्तर्गत मामला दर्ज करके प्रारम्भिक छानबीन करके अधोहस्ताक्षरी को अपने पत्र संख्या (प्रवर्तन उत्तरी खण्ड बाचक) अभियोग 16/96-3385, दिनांक 5-10-96 के अन्तर्गत सूचित किया था कि उक्त प्रधान ने वर्ष 1995 में पंचायत के विकास कार्यों में अनियमिततायें बरती हैं।

यह कि श्री कुलदीप कुमार प्रधान, ग्राम पंचायत बरवाला को पुलिस विभाग ने जमानत मुचलका पर गिरफ्तार करके रिहा कर दिया है।

यहकि उक्त प्रधान को इस कार्यालय के आदेश संख्या पंच कैजीआर-ई0 (17)31/91-3733-38 दिनांक 22-11-96 के अन्तर्गत कारण बताओ नोटिस जारी किया गया था कि वह धन के दुरुपयोग के सम्बन्ध में अपना स्पष्टीकरण प्रस्तुत करें। प्रधान ने इसका उत्तर दिनांक 9-12-96 को प्रस्तुत किया जिसकी समीक्षा करने पर इसे सन्तोषजनक नहीं पाया गया।

यहकि प्रवर्तन विभाग द्वारा अभी तक अन्वेषण जारी है। इसलिये ऐसी परिस्थिति में उसका प्रधान पद पर बने रहना जनहित में उचित नहीं है।

अतः मैं, मनीषा श्रीधर (भारतीय प्रशासनिक सेवा), हिमाचल प्रदेश पंचायती राज अधिनियम, 1994 की धारा 145 (1) के अधीन प्राप्त शक्तियों का प्रयोग हुए श्री कुलदीप कुमार प्रधान, ग्राम पंचायत बरवाला को प्रधान पद से तत्काल निलम्बित करती हूँ तथा यह भी आदेश देती हूँ कि वह अपने पद का पूर्ण कार्यभार व पंचायत की चल व अचल सम्पत्ति जो भी उनके पास है उसे ग्राम पंचायत एवं विकास अधिकारी को सौंप दें।

मनीषा श्रीधर,
उपायुक्त,
कांगड़ा स्थित धर्मशाला।

कार्यालय उपायुक्त, जिला सिरमौर, नाहन

कारण बताओ नोटिस

नाहन-173001, 4 मार्च, 1997

हिमाचल प्रदेश पंचायती राज अधिनियम, 1994 की धारा 145 (1) (क) के अन्तर्गत।

संख्या पी एस0-2-मिस-17/72-1206-10.— जैसाकि ग्राम पंचायत कांटी मशवा, विकास खण्ड पांवटा, जिला सिरमौर द्वारा प्रस्ताव सं0 3, दिनांक 15-9-96 को पारित किया गया है जिसमें यह आरोप लगाया गया है कि श्री शिव राम, पंच, ग्राम पंचायत कांटी मशवा नवगठित पंचायत के कार्यकाल आरम्भ होने के पश्चात पंचायत की बैठकों को सुचारु रूप से चलने नहीं दे रहा है। इसके अतिरिक्त ग्राम पंचायत के प्रधान, उप-प्रधान तथा दो पंचों जो अनुसूचित जाति से सम्बन्धित हैं, के साथ अभद्र व्यवहार करता है व उन्हें हरिजन कह कर पुकारता है तथा डराता-धमकाता है।

जैसाकि उप-दण्डाधिकारी (ना0), पांवटा द्वारा की गई छानबीन रिपोर्ट से विदित है कि श्री शिव राम पंच, ग्राम पंचायत कांटी मशवा पंचायत की बैठक में उपस्थित होकर प्रधान व अन्य सदस्यों को हरिजन कह कर अभद्र व्यवहार करता है व पंचायत की बैठक में बाधा डालता है जिसके कारण पंचायत की कार्यवाही ठप्प होकर रह गई है। श्री शिव राम, पंच के उक्त कृत्यों के दृष्टिगत पंचायत द्वारा पारित प्रस्ताव व जांच रिपोर्ट उप-दण्डाधिकारी (ना0), पांवटा से प्राप्त उक्त रिपोर्ट की प्रतियां श्री शिव राम, पंच के विरुद्ध पुलिस अभियोग दर्ज करने हेतु पुलिस अधीक्षक नाहन को भेजी गई है।

जैसाकि पुलिस अधीक्षक, जिला सिरमौर ने अपने पत्र क्रमांक सी/97-76, दिनांक 6-2-97 से सूचित किया है कि श्री शिव राम, पंच के विरुद्ध मुकद्दमा नं 51/97, दिनांक 2-2-97 जेर धारा 7 मानवाधिकार सुरक्षा अधिनियम, 1955 (पी0 सी0 आर0 ऐक्ट) व 186, 506, आई0 पी0 सी0 थाना पांवटा साहिब में दर्ज हो चुका है।

जैसाकि श्री शिव राम, पंच के विरुद्ध मानव सुरक्षा अधिकार अधिनियम, 1955 के अन्तर्गत पुलिस अभियोग दर्ज हो चुका है जिस कारण उक्त पंच पद पर बने रहना जनहित में उचित नहीं है।

अतः मैं, पी० सी० धीमान, उपायुक्त, जिला सिरमौर उन शक्तियों के अन्तर्गत, जो मुझे पंचायती राज अधिनियम, 1994 की धारा (1) में निहित है, श्री शिव राम, पंच, ग्राम पंचायत कांटी मशवा को आदेश दता हूँ कि इस नोटिस का उत्तर अन्दर 10 दिन इस कार्यालय को प्राप्त हो जाना चाहिए, क्यों न उन्हें हि० प्र० पंचायती राज अधिनियम, 1994 की धारा 145(1)(क) के अन्तर्गत पंच पद से निलम्बित किया जाए। यदि उनका उत्तर निर्धारित अवधि में प्राप्त नहीं हुआ तो यह समझा जाएगा की वह अपने पक्ष में कुछ नहीं कहना चाहते हैं।

पी० सी० धीमान,
उपायुक्त।

कार्यालय उपायुक्त, सोलन, जिला सोलन (हि० प्र०)

कार्यालय आदेश

सोलन, 11 मार्च, 1997

संख्या सोलन-3-92(पंच)/92-2736-41.—विकास खण्ड अधिकारी, धर्मपुर ने अपने पत्र संख्या डी०वी०डी० निर्वाचन (पंच)97-1470, दिनांक 22-2-97 द्वारा इस कार्यालय को सूचित किया है कि श्री कृष्ण दत्त सुपुत्र श्री कली राम, पंचायत समिति सदस्य, वार्ड संख्या-11, ग्राम सनावर, ग्राम पंचायत कसौली गड़खल का दिनांक 13-12-96 को निधन होने के कारण पंचायत समिति सदस्य का पद रिक्त हो गया है।

अतः मैं, श्रीकान्त बाल्दी, उपायुक्त, सोलन, हि० प्र० उन शक्तियों के अधीन जो कि मुझे हि० प्र० पंचायती राज अधिनियम, 1994 की धारा 131 (4) के अधीन प्राप्त हैं, का प्रयोग करते हुए पंचायत समिति धर्मपुर, विकास खण्ड धर्मपुर में पंचायत समिति सदस्य का पद रिक्त घोषित करता हूँ।

श्रीकान्त बाल्दी,
उपायुक्त,
सोलन, जिला सोलन (हि० प्र०)।

